



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ: ១៥៣ អនក

សេចក្តីសម្រេច

ស្តីពី

**ការកំណត់របៀបរបបការងារនិងការបែងចែកភារកិច្ច
របស់ខ្នាតដឹកនាំរាជរដ្ឋាភិបាល**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី១៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- យោងតាមតម្រូវការចាំបាច់របស់រាជរដ្ឋាភិបាល

សម្រេច

ប្រការ១ .-

កំណត់របៀបរបបការងារនិងបែងចែកភារកិច្ចជូននាយករដ្ឋមន្ត្រី ឧបនាយករដ្ឋមន្ត្រី និងទេសរដ្ឋមន្ត្រីទទួលបន្ទុកបេសកកម្មពិសេស សំដៅធានាការអនុវត្តច្បាប់និងដឹកនាំកិច្ចការទូទៅរបស់រដ្ឋ ដូចមានចែងក្នុងប្រការបន្តបន្ទាប់ខាងក្រោម។

ប្រការ២ .-

នាយករដ្ឋមន្ត្រីទទួលបន្ទុកដឹកនាំការងាររួមរបស់គណៈរដ្ឋមន្ត្រីនិងចាត់ចែងបញ្ជាដល់សកម្មភាពរបស់រាជរដ្ឋាភិបាលលើគ្រប់វិស័យ។

ប្រការ៣ .-

ឧបនាយករដ្ឋមន្ត្រី៖

- ១- សម្តេចក្រឡាហោម **ស ខេង** ឧបនាយករដ្ឋមន្ត្រី ទទួលបន្ទុកជានាយករដ្ឋមន្ត្រីស្តីទី ពេលនាយករដ្ឋមន្ត្រីអវត្តមាន ជួយនាយករដ្ឋមន្ត្រីលើការងារសន្តិសុខជាតិ ការងារប្រយុទ្ធប្រឆាំងគ្រឿងញៀននិងការជួញដូរមនុស្ស ការដឹកនាំប្រតិបត្តិការទប់ស្កាត់និងប្រឆាំងរោគរាគមន៍ ការងារគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប) និងការបំផ្លាញចោលអាវុធ ព្រមទាំងការងារភូមិវិស័យមានសុវត្ថិភាព ការងារក្រុមការងាររាជរដ្ឋាភិបាលចុះមូលដ្ឋាន និងការងារផ្សេងៗទៀតតាមការប្រគល់របស់នាយករដ្ឋមន្ត្រី។

- ២- សម្តេចពិជ័យសេនា **ឡៅ ឆាញ់** ឧបនាយករដ្ឋមន្ត្រី ទទួលបន្ទុកការងារការពារជាតិ ទទួលសិទ្ធិពី នាយករដ្ឋមន្ត្រីក្នុងការបញ្ជាកងរាជអាវុធហត្ថលើផ្ទៃប្រទេស ដឹកនាំកិច្ចការបញ្ជូនកងកម្លាំងចូលរួម បេសកកម្មរក្សាសន្តិភាពរបស់អង្គការសហប្រជាជាតិ និងទទួលសិទ្ធិពីនាយករដ្ឋមន្ត្រីក្នុងការបញ្ជា អង្គភាពពិសេសប្រឆាំងភេរវកម្ម ក្នុងពេលនាយករដ្ឋមន្ត្រីអវត្តមាន។
- ៣- ឯកឧត្តម **ហោ ណាំហុន** ឧបនាយករដ្ឋមន្ត្រី ទទួលបន្ទុកផ្តល់យោបល់ជូននាយករដ្ឋមន្ត្រីអំពីក្របខ័ណ្ឌ គោលនយោបាយក្រៅប្រទេស ទទួលសិទ្ធិពីនាយករដ្ឋមន្ត្រីក្នុងការពិនិត្យនិងសម្រេចលើសំណើសុំកូន ការសុំលាសញ្ជាតិ និងការងារផ្សេងៗទៀត តាមការប្រគល់របស់នាយករដ្ឋមន្ត្រី។
- ៤- លោកជំទាវកិត្តិសង្គហបណ្ឌិត **ម៉ែន សំរេន** ឧបនាយករដ្ឋមន្ត្រី ទទួលបន្ទុកជួយនាយករដ្ឋមន្ត្រីលើ ការងារអធិការកិច្ចនិងសវនកម្ម ព្រមទាំងជួយនាយករដ្ឋមន្ត្រីលើការងារសង្គម។
- ៥- ឯកឧត្តមកិត្តិនីតិកោសលបណ្ឌិត **មិន ឈិន** ឧបនាយករដ្ឋមន្ត្រី ទទួលបន្ទុកប្រចាំការ សម្របសម្រួល កិច្ចការសម្រាប់គណៈរដ្ឋមន្ត្រី នាយករដ្ឋមន្ត្រី និងបណ្តាឧបនាយករដ្ឋមន្ត្រី ជួយនាយករដ្ឋមន្ត្រីក្នុង ការងារតាមដាន សម្របសម្រួលដំណើរការតុលាការកាត់ទោសអតីតមេដឹកនាំខ្មែរក្រហម ដឹកនាំផ្ទាល់ ក្រុមប្រឹក្សាអ្នកច្បាប់ ព្រមទាំងជួយនាយករដ្ឋមន្ត្រីក្នុងការរៀបចំចម្លើយតបនឹងសំណួររបស់សមាជិក រដ្ឋសភា ស្របតាមនីតិវិធីដូចមានចែងក្នុងមាត្រា៩៦នៃរដ្ឋធម្មនុញ្ញ ដោះស្រាយការងារប្រចាំថ្ងៃជំនួស នាយករដ្ឋមន្ត្រី ទទួលសិទ្ធិពីនាយករដ្ឋមន្ត្រី ក្នុងការពិនិត្យនិងសម្រេចលើការងាររបស់-ច្រកចេញចូល តែមួយ-នៃក្រុមប្រឹក្សាអភិវឌ្ឍន៍កម្ពុជា លើកលែងតែការងារដែលមានវេទនាខ្ពស់ ដែលតម្រូវឱ្យ សុំការណែនាំឬការសម្រេចពីនាយករដ្ឋមន្ត្រី ជួយនាយករដ្ឋមន្ត្រីលើការងារបង្ការ ទប់ស្កាត់ និងប្រឆាំង អំពើពុករលួយ។
- ៦- ឯកឧត្តម **យ៉ែម ថែនលី** ឧបនាយករដ្ឋមន្ត្រី ទទួលបន្ទុកប្រធានក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ ជាប្រធានគណៈកម្មាធិការជាតិជំរុញចលនាកូមិយូមផលិតផលមួយ ដឹកនាំសម្របសម្រួល វិស័យសន្តិសុខស្បៀងនិងអាហារូបត្ថម្ភ និងការងារផ្សេងៗទៀត តាមការប្រគល់របស់នាយករដ្ឋមន្ត្រី។
- ៧- ឯកឧត្តម **តែ គឹមឃាំង** ឧបនាយករដ្ឋមន្ត្រី ទទួលបន្ទុកដឹកនាំផ្ទាល់អាជ្ញាធរជាតិប្រយុទ្ធប្រឆាំង គ្រឿងញៀន និងការងារពិសេសផ្សេងៗទៀត តាមការប្រគល់របស់នាយករដ្ឋមន្ត្រី។
- ៨- ឯកឧត្តម **ប្រាក់ សុខុន** ឧបនាយករដ្ឋមន្ត្រី ទទួលបន្ទុកការងារការបរទេស ការសម្របសម្រួលការ បញ្ជូនកងកម្លាំងកម្ពុជាចូលរួមបេសកកម្មរក្សាសន្តិភាពរបស់អង្គការសហប្រជាជាតិ និងការងារពិសេស ផ្សេងៗទៀត តាមការប្រគល់របស់នាយករដ្ឋមន្ត្រី។
- ៩- ឯកឧត្តមអគ្គបណ្ឌិតសភាចារ្យ **អូន ព័ន្ធមុនីរ័ត្ន** ឧបនាយករដ្ឋមន្ត្រី ទទួលបន្ទុកការងារលើវិស័យសេដ្ឋកិច្ច និងហិរញ្ញវត្ថុ ជាប្រធានគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ ជាប្រធានក្រុមប្រឹក្សា ជាតិគាំពារសង្គម ជាប្រធានឧត្តមក្រុមប្រឹក្សាសេដ្ឋកិច្ចជាតិ និងការងារផ្សេងៗទៀត តាមការប្រគល់ របស់នាយករដ្ឋមន្ត្រី។
- ១០- ឯកឧត្តម **ជា សុឆារី** ឧបនាយករដ្ឋមន្ត្រី ទទួលបន្ទុកដឹកនាំផ្ទាល់អាជ្ញាធរជាតិដោះស្រាយទំនាស់ដីធ្លី និងការងារផ្សេងៗទៀត តាមការប្រគល់របស់នាយករដ្ឋមន្ត្រី។

ប្រការ៤ .-

នាយករដ្ឋមន្ត្រី ឧបនាយករដ្ឋមន្ត្រី ជាគណៈអចិន្ត្រៃយ៍នៃគណៈរដ្ឋមន្ត្រី ដែលត្រូវប្រជុំពិគ្រោះការងារ តាមការកោះ អញ្ជើញរបស់នាយករដ្ឋមន្ត្រីឬនាយករដ្ឋមន្ត្រីស្តីទី។

ប្រការ៥ .-

ឧបនាយករដ្ឋមន្ត្រីទទួលបន្ទុកអនុវត្តការងារប្រកាសកម្មវិធីផ្សេងទៀតដែលនាយករដ្ឋមន្ត្រីប្រគល់ជូន ស្របតាម មាត្រា៣០នៃច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី។

ប្រការ៦ .-

ឧបនាយករដ្ឋមន្ត្រី១រូបៗមានទីប្រឹក្សាចំនួន៤រូប ក្នុងនោះ ២រូបមានឋានៈស្មើរដ្ឋលេខាធិការ ២រូបមានឋានៈស្មើ អនុរដ្ឋលេខាធិការ និងជំនួយការចំនួន៤រូប ក្នុងនោះ ១រូបមានឋានៈស្មើអគ្គនាយក ២រូបមានឋានៈស្មើអគ្គនាយករង និង ២រូបមានឋានៈស្មើប្រធាននាយកដ្ឋាន។

ប្រការ៧ .-

ទេសរដ្ឋមន្ត្រីទទួលបន្ទុកបេសកកម្មពិសេស៖

- ១- ឯកឧត្តម **ម៉ុង សារឿន** ទេសរដ្ឋមន្ត្រីទទួលបន្ទុកការងារបញ្ជូនកងកម្លាំងកម្ពុជាចូលរួមបេសកកម្ម រក្សាសន្តិភាពរបស់អង្គការសហប្រជាជាតិ ដោយរួមការងារជាមួយសម្តេចពិជ័យសេនា **ឡឿ ឆាឡូ** និងឯកឧត្តម **ប្រាក់ សុខុន** ការងារស្វែងរកអដ្ឋិធាតុយុទ្ធជនអាមេរិកនិងវៀតណាម និងការងារផ្សេងៗ ទៀត តាមការប្រគល់របស់នាយករដ្ឋមន្ត្រី។
- ២- ឯកឧត្តម **គង់ គឹម** ទេសរដ្ឋមន្ត្រីទទួលបន្ទុកកិច្ចការអតីតយុទ្ធជននិងជនពិការ ទទួលបន្ទុកជា អនុប្រធានទី១នៃគណៈកម្មាធិការជាតិគ្រប់គ្រងគ្រោះមហន្តរាយ និងការងារផ្សេងៗទៀត តាមការ ប្រគល់របស់នាយករដ្ឋមន្ត្រី។
- ៣- ឯកឧត្តម **ហាស សុភា** ទេសរដ្ឋមន្ត្រីទទួលបន្ទុកកិច្ចការមិននិងគ្រាប់មិនទាន់ផុះ ការងារវិស្វកម្ម កងយោធពលខេមរភូមិន្ទ និងការងារផ្សេងៗទៀត តាមការប្រគល់របស់នាយករដ្ឋមន្ត្រី។
- ៤- ឯកឧត្តម **ឡឹម យ៉ុងឡឿង** ទេសរដ្ឋមន្ត្រីទទួលបន្ទុកដឹកនាំគណៈកម្មាធិការសិទ្ធិមនុស្សកម្ពុជារបស់ រាជរដ្ឋាភិបាលនិងអង្គការប្រឆាំងអំពើពុករលួយ។
- ៥- ឯកឧត្តម **អឿង ម៉ុងសិ** ទេសរដ្ឋមន្ត្រីទទួលបន្ទុកដឹកនាំអាជ្ញាធរជាតិប្រយុទ្ធប្រឆាំងនឹងជំងឺអេដស៍។
- ៦- ឯកឧត្តម **វ៉ា គឹមហុន** ទេសរដ្ឋមន្ត្រីទទួលបន្ទុកកិច្ចការព្រំដែន។
- ៧- ឯកឧត្តម **យ៉ឹម ណុលឡា** ទេសរដ្ឋមន្ត្រីទទួលបន្ទុកក្រុមប្រឹក្សាសេដ្ឋកិច្ច សង្គមកិច្ច និងវប្បធម៌។
- ៨- ឯកឧត្តម **ជិន ម៉ុងសាន** ទេសរដ្ឋមន្ត្រីទទួលបន្ទុកជាអនុប្រធានក្រុមប្រឹក្សាអភិវឌ្ឍន៍កម្ពុជា។
- ៩- ឯកឧត្តម **ហុ សិទ្ធិ** ទេសរដ្ឋមន្ត្រីទទួលបន្ទុកជានាយកខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី និងការងារផ្សេងៗទៀត តាមការប្រគល់របស់នាយករដ្ឋមន្ត្រី។
- ១០- ឯកឧត្តម **ហុន ហាំង** ទេសរដ្ឋមន្ត្រីទទួលបន្ទុកជាអនុប្រធានប្រចាំការអាជ្ញាធរជាតិដោះស្រាយ ទំនាស់ដីធ្លី។
- ១១- ឯកឧត្តម **សិ ធុន** ទេសរដ្ឋមន្ត្រីទទួលបន្ទុកជាប្រធានគណៈកម្មាធិការជាតិអេស្តាប់និងជាអនុប្រធានទី១ នៃអាជ្ញាធរកម្ពុជាគ្រប់គ្រងសកម្មភាពកំចាត់មីននិងសង្គ្រោះជនពិការដោយសារមីន។
- ១២- ឯកឧត្តម **សុស្តាន ហាសប្រសិ** ទេសរដ្ឋមន្ត្រីទទួលបន្ទុកជួយនាយករដ្ឋមន្ត្រីលើការងារចលនាមូស្លីម និងការងារផ្សេងៗទៀត តាមការប្រគល់របស់នាយករដ្ឋមន្ត្រី។

ប្រការ៨ .-

ទេសរដ្ឋមន្ត្រីទទួលបន្ទុកបេសកកម្មពិសេសទទួលអនុវត្តបន្ថែមនូវការងារផ្សេងទៀតដែលនាយករដ្ឋមន្ត្រីប្រគល់ជូន។

ប្រការ៩ .-

ទេសរដ្ឋមន្ត្រីទទួលបន្ទុកបេសកកម្មពិសេសៗរួមមានជំនួយការចំនួន៥រូប ក្នុងនោះ ២រូបមានឋានៈស្មើអគ្គនាយក ១រូបមានឋានៈស្មើអគ្គនាយករង និង២រូបមានឋានៈស្មើប្រធាននាយកដ្ឋាន។

ប្រការ១០ .-

សេចក្តីសម្រេចលេខ៥០ សសរ ចុះថ្ងៃទី៨ ខែកញ្ញា ឆ្នាំ២០១៨ ស្តីពីការកំណត់របៀបរបបការងារនិង ការបែងចែកភារកិច្ចរបស់ថ្នាក់ដឹកនាំរាជរដ្ឋាភិបាល និងបទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ១១ .-

នាយករដ្ឋមន្ត្រី ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័ន ត្រូវទទួលបន្ទុក អនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃទី១២ ខែកញ្ញា ឆ្នាំកុរ ឯកស័ក ព.ស.២៥៦៣
ធ្វើនៅរាជធានីភ្នំពេញ ថ្ងៃទី ១០ ខែ កញ្ញា ឆ្នាំ ២០១៩



សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដុចប្រការ១១
- រាជកិច្ច
- ឯកសារ កាលប្បវត្តិ